

**पर्यटन के क्षेत्र में राजस्थान को मिले दो राष्ट्रीय स्तर के पुरस्कार
बेस्ट टूरिज्म मार्केटिंग कैम्पेन और बेस्ट फेयर एंड फेस्टिवल्स डेस्टिनेशन का मिला सम्मान**

जयपुर, 24 अगस्त। अपनी कला, संस्कृति और ऐतिहासिक विरासत के लिए विशेष पहचान रखने वाले राजस्थान को पर्यटन के क्षेत्र में दो राष्ट्रीय पुरस्कारों से नवाजा गया है। नई दिल्ली में शुक्रवार को आयोजित फिक्की ट्रैवल्स एंड टूरिज्म एक्सीलेंस अवॉर्ड 2019 समारोह में राजस्थान को बेस्ट टूरिज्म मार्केटिंग कैम्पेन और बेस्ट फेयर एंड फेस्टिवल्स डेस्टिनेशन के अवार्डों से नवाजा गया।

समारोह में उड़ीसा के पर्यटन मंत्री श्री ज्योतिप्रकाश पाणीग्रही एवं पूर्व पर्यटन सचिव भारत सरकार श्री विनोद जुत्सी ने ये पुरस्कार प्रदान किये। राजस्थान की ओर से पर्यटन विभाग के अतिरिक्त निदेशक श्री संजय पाण्डे और पर्यटन सूचना केंद्र दिल्ली की सहायक निदेशक सुश्री सुनिता मीणा ने ये पुरस्कार ग्रहण किये।